

अनिवार्य सामाजिक अध्ययन तथा जीवनोपयोगी शिक्षा

ग्रेडबुद्धि (पूरक) परीक्षा

विद्यार्थीहरूले सकेसम्म आफ्नै शब्दमा उत्तर दिनुपर्नेछ । दायाँ किनारामा दिइएको अङ्कले पूर्णाङ्क जनाउँदछ ।

समय : ३ घण्टा

पूर्णाङ्क: ७५

सबै प्रश्नको उत्तर दिनुहोस् ।

समूह 'क'

अति संक्षिप्त उत्तरात्मक प्रश्नहरू

११×१=११

१. आस्तिक दर्शनको मुख्य आसय के हो ?
२. पाद टिप्पणी भनेको के हो ?
३. शाब्दिक जानकारी प्रस्तुत गर्ने कुनै दुई तरिकाको सूची तयार पार्नुहोस् ।
४. कस्तो अवस्थामा तपाईं आत्मालोचना गर्नुहुन्छ ?
५. विपदलाई एक वाक्यमा परिभाषित गर्नुहोस् ।
६. तपाईंले दैनिक जीवनमा दर्शनलाई कसरी उपयोग गर्नु भएको छ ? एक बुँदामा उल्लेख गर्नुहोस् ।
७. वर्गको परिभाषा लेख्नुहोस् ।
८. नेपालमा कति तहको सरकार छ ? लेख्नुहोस् ।
९. नागरिक कर्तव्य भन्नाले के बुझ्नुहुन्छ ?
१०. दिगो विकासको अवधारणा अनुसार तपाईंको स्थानीय तहमा सञ्चालित कुनै दुई विकासका कार्यहरू उल्लेख गर्नुहोस् ।
११. नेपालमा बेरोजगारीले पारेका कुनै दुई असरहरू लेख्नुहोस् ।

समूह 'ख'

संक्षिप्त उत्तरात्मक प्रश्नहरू

८×५=४०

१२. जीवनोपयोगी सिप सिक्नाले समयानुसार मानिसलाई कसरी जीविकोपार्जन गर्न सघाउँछ ? प्रस्तुत गर्नुहोस् ।

अथवा

आत्म आलोचनाले व्यक्तिलाई कमजोर हैन सफल बनाउँछ भन्ने तथ्यलाई आफ्नो अनुभव उदाहरण सहित प्रस्तुत गर्नुहोस् ।

१३. विपदका कारणहरू उल्लेख गर्नुहोस् ।

१४. भू-सूचना सङ्कलनमा सूचना प्रविधि कसरी उपयोग गर्न सकिन्छ ? उदाहरण सहित बुँदागत रूपमा उल्लेख गर्नुहोस् ।
१५. पञ्चायती व्यवस्थामा घटेका मुख्य राजनीतिक घटनाहरू र मिति उल्लेखित एक समयरेखा प्रस्तुत गर्नुहोस् ।
१६. नेपालमा लैङ्गिक समावेशिताका लागि भएका प्रयासहरू प्रर्याप्त छन ? कारण दिनुहोस् ।
१७. समावेशी शिक्षाका सकारात्मक पक्षहरू उल्लेख गर्नुहोस् ।
१८. बसाईसराईका प्रमुख कारणहरू लेख्नुहोस् ।
१९. सदाचार र सामाजिक जवाफदेहिताबीचको अन्तरसम्बन्ध प्रष्ट पार्नुहोस् ।

अथवा

मर्यादित आप्रवासन विश्वव्यापी चुनौती बन्दै छ, कसरी ? समीक्षा गर्नुहोस् ।

समूह 'ग'

विस्तृत उत्तरात्मक प्रश्नहरू

३×८=२४

२०. सामाजिक अध्ययन र जीवनोपयोगी शिक्षाबीचमा घनिष्ट सम्बन्ध छ भन्ने भनाईलाई उदाहरण सहित प्रष्ट पार्नुहोस् ।
२१. 'सामाजिक अन्तरनिर्भरताले सामाजिक सम्बन्ध स्थापित गर्न महत्त्वपूर्ण भूमिका खेल्दछ ।' उदाहरण सहित प्रष्ट पार्नुहोस् ।

अथवा

समतामूलक समाजका आधारभूत मान्यताहरूको व्याख्या गर्नुहोस् ।

२२. बसाईसराईबाट मानवीय सम्बन्धमा देखापर्ने प्रभावलाई न्यूनीकरण गर्नका लागि तपाईंले दिने सुझावहरू समेटी तपाईं बसोबास रहेको प्रदेशको मुख्यमन्त्रीलाई एक पत्र लेख्नुहोस् ।